

---

Oktyabrın 31-də "Sabahın alimləri" XIV respublika layihə müsabiqəsinə qeydiyyat başlayıb.

Müsabiqə ABŞ-nin "Society for Science" təşkilatı tərəfindən təşkil olunan Beynəlxalq Elm və Mühəndislik Sərgisi (ISEF) çərçivəsində keçiriləcək.

Müsabiqənin məqsədi ölkəmizdə fəaliyyət göstərən ümumi təhsil müəssisələrinin IX-XI siniflərində təhsil alan şagirdləri elmi axtarışlara sövq etmək, həmçinin 9 istiqamət (riyaziyyat, fizika və astronomiya, kimya, biologiya, tibb və sağlamlıq, ekologiya və ətraf mühitin idarə olunması, mühəndislik, kompüter elmləri, robototexnika və süni intellekt) üzrə elmi-tədqiqata marağı olan istedadlı şagirdləri aşkara çıxarmaqdır.

Müsabiqədə iştirak etmək istəyən şagirdlər 24 dekabr saat 17:00-dək <https://app.anket.edu.az/user/88> (Sorğuların idarə olunması) platforması üzərindən qeydiyyatdan keçməli və formaları göndərərək qeydiyyatı tamamlamalıdırlar.

Müsabiqə ilə bağlı ətraflı məlumatı <https://sabahinalimleri.edu.az/> və (<https://arti.edu.az/>) portallarından əldə edə bilərsiniz.